

ҚИССАИ БОЗАРҒОН ВА ТЎТЇ


2

Бозгӯи Гулназар

«Маснавии маънавӣ», ки номи фарзанди фарзонаи тоҷик Мавлоно Ҷалолиддини Балхиро ҷовидон гардонидааст, дар саросари олам маълуму машҳур аст. Абдурахмони Ҷомӣ дар васфи ин асар фармудааст:

*Маснавии маънавии Мавлавӣ
Ҳаст Қуръон дар забони паҳлавӣ.*

Мавлавӣ дар «Маснавии маънавӣ» барои тақвияти андешаву афкори худ аз бисёр қиссаву ривоятҳои халқӣ истифода кардааст. Инак, қиссаи дуюм.



Бозаргоне пайи хариду фурӯш ба мулки Ҳиндустон рафтани шуд. Вай пеш аз сафар аз наздикони худ мепурсид, ки аз сарзамини Ҳинд ба онҳо чӣ армуғоне орад ва ҳар як хоҳиши дилашро ба ӯ мегуфт. Ин мард Тӯтие дошт ва дар қафас нигоҳ медошт. Ба ӯ низ рӯ овард: «Эй Тӯтӣ, аз Ҳиндустон бароят чӣ орам?»

Тӯтӣ гуфт: «Дар Ҳиндустон бисёр ёрону бародарони ман ҳастанд. Чун онҳоро дидӣ, дарди диламро барояшон гӯй: «Эй бародарони озод, ки аз ҳавои бихиштӣ нафас мегиреду аз шоха ба шоха меҷаҳед ва шодӣ мекунед. Ин ҷо ман ғарибу дар қафас маҳбусам. Маро ба ёд ореду фаромӯш накунад».

Бозаргон қавл дод, ки гуфтаҳои Тӯтии қафасиашро ба тӯтиёни озоди Ҳинд мерасонад. Вай ба сафар баромад ва дар боғистони шодобе тӯтиёни бисёреро дид. Маркаби худро боздошту пиёда шуд ва ба тӯтиён арзи дили Тӯтии қафасашро расонд. Ногоҳ тӯтиё аз миёни тӯтиён ба худ ларзиду бечон ба замин афтод. Аз ин ҳол Бозаргон ғамноку шикастадил шуд ва гуфт:



– Чаро ин паёмро расондаму сабаби марги чонваре шудам?
Худо ин гуноҳамро намебахшад.

Бозаргон кори хариду фурӯши худро анҷом доду ба ватан баргашт ва ба ҳама наздикону ғуломону канизакон тӯҳфаҳо тақдим кард.

Тӯтӣ аз даруни қафас пурсид:

– Тӯҳфаи ман кучост?

Бозаргон бо пушаймонӣ гуфт:


– Ман беҳуда паёми туро ба тӯтиён расонидам.

– Сабаби пушаймониӣ ту чист?

Бозаргон ҷавоб дод:

– Ҳамин ки суҳанони туро ба тӯтиён гуфтам, яке аз онҳо ларзиду ба замин афтод ва ҷон дод.

Тӯтии қафас аз нақли Бозаргон паёми тӯтии мулки Ҳиндро донист. Ларзиду фурӯ афтод ва ҷон дод.




Фигони Бозаргон ба фалак печид:

– Эй войи Тӯтии хушхони ман! Дар боғҳои бихишт чунин мурғро пайдо кардан маҳол буд. Вой бар ман! Чаро ин воқеаро ба Тӯтии ягонаам қисса кардам? Дод аз дасти забон!

Бозаргон дари қафасро кушоду Тӯтии бечонро берун андохт. Ногоҳ Тӯтӣ пар кушоду ба дуриҳо парвоз кард. Аз шодӣ мераксиду меболид. Дигар озод буд.

Бозаргон аз поин фарёд зад:



– Ин чӣ фиребе буд, ки бо ман кардӣ?

Тӯтии озод аз баландӣ ҷавоб дод:

– Ёри ҳиндустониам бо рафтораш ба ман ёд дод, ки худро бечон вонамуд кунам. «Тӯтии бечону бесухан ба кӣ даркор? Хочаат туро аз қафас берун меандозад ва ту озод хоҳӣ шуд», – чунин буд паёми ёри дури ман.

Бозаргон ҳайрону мулзам аз дунболи Тӯтии хушбахт назар мекард ва ангушти ҳайрат мегазид.

ҚИССАИ БОЗАРГОН ВА ТЎТЌ
(*Барои хурдсолон*)